

कार्यालय ज्ञाप

1. उत्तरांचल में स्वर्ण जयंती ग्राम स्वरोजगार योजनान्तर्गत स्वयं सहायता समूहों के गठन एवं उनके वित्त पोषण की स्थिति राज्य के प्रथम तीन वर्षों के लिए निर्धारित लक्ष्यों, निर्धारित मानकों के अनुरूप नहीं है। अतः जनपदों की प्रगति की नियमित समीक्षा प्रगति को तात्कालिक रूप से गतिमान करने, समन्वय एवं अनुश्रवण हेतु प्रदेश स्तर पर एक अनुश्रवण सेल का गठन तत्काल प्रभाव से किया जाता है, तथा श्री एच.बी. थपलियाल, विशेष कार्याधिकारी को नोडल अधिकारी नामित किया जाता है।
2. श्री थपलियाल वन एवं ग्राम्य विकास शाखा में विशेष कार्याधिकारी के रूप में सौंपे गए दायित्वों के निर्वहन के साथ-साथ स्वयं सहायता समूहों के नोडल अधिकारी का कार्य भी सम्पादित करेंगे। समस्त मुख्य विकास अधिकारी स्वयं सहायता समूहों की पाक्षिक प्रगति विवरण श्री थपलियाल को भेजेंगे।
3. महिला समाख्या, ड्वाकरा स्वैच्छिक संस्थाओं के प्रयास एवं जलागम आदि अन्य अनेकों योजनाओं के तहत अब तक निर्मित स्वयं सहायता समूहों की संख्या का संकलन कर उन्हें भारत सरकार के दिशा निर्देशों के अनुरूप बनाना है। अतः संबंधित जनपदों के मुख्य विकास अधिकारी उक्त विवरण भी पाक्षिक रूप से श्री थपलियाल को प्रेषित करेंगे।
4. विकास खंडों में रक्षित आर्थिक पंजिकाओं में उपलब्ध लक्षित गरीबी रेखा के नीचे जीवन यापन करने वाले परिवारों से एक निश्चित रणनीति के अन्तर्गत स्वयं सहायता समूहों के रूप में संगठित करने के लिए विभिन्न अभिनव प्रयासों को सक्रिय कर जनपदों को सामयिक परामर्श देते हुए

सभी लाईन विभाग को एक शीघ्र महत्व के कार्य से संबद्ध करना है।

5. इस वित्तीय वर्ष के दौरान प्रदेश के प्रत्येक गांव में न्यूनतम एक स्वयं सहायता समूह के गठन के लक्ष्य को प्राप्त करने के उद्देश्य से यह आदेश तात्कालिक रूप से प्रभावी किये जा रहे हैं.

(डा. आर.एस. टोलिया)

प्रमुख सचिव एवं आयुक्त

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित:

1. समस्त जिलाधिकारी, उत्तरांचल.
2. समस्त मुख्य विकास अधिकारी, उत्तरांचल.
3. समस्त परियोजना निदेशक/जिला विकास अधिकारी, उत्तरांचल.
4. समस्त एंकर एन.जी.ओ., उत्तरांचल.
5. समस्त विभागाध्यक्ष/नोडल अधिकारी, वन एवं ग्राम्य विकास शाखा, उत्तरांचल शासन.
6. निजी सचिव, मा. ग्राम विकास एवं पंचायतीराज मंत्री, उत्तरांचल शासन को मा. मंत्री जी के अवलोकनार्थ.

(डा. आर.एस. टोलिया)

प्रमुख सचिव एवं आयुक्त